

## Konkors ta' Kitba

Letteratura għaż-Żgħażaġh

2017

## Linji Gwida

Il-“Konkors ta' Kitba – Letteratura għaż-Żgħażaġh” huwa konkors li jiġi organizzat kull sena bejn l-Aġenzija Żgħażaġh u l-Kunsill Nazzjonali tal-Ktieb.

L-għan tal-konkors huwa li jintgħażlu, jiġu ppremjati u ppubblikati rumanzi bil-Malti miktubin apposta għaż-żgħażaġh adolexxenti; rumanzi li jesploraw id-dinja tal-adolexxenti tal-lum, b'dak kollu li din il-fażi tal-ħajja ġġib magħha. B'hekk l-organizzaturi jittamaw li bil-mod il-mod fis-suq jibdeu jiżdidu aktar kotba f'dan il-generu u l-adolexxenti jsibu qari bil-Malti li jinteressahom u jimmotivahom. Permezz ta' dan il-konkors, l-organizzaturi jaspiraw li l-manuskritti sottomessi jkunu tal-ogħla livell letterarju.

Dawn il-linji gwida għandhom jgħinu lill-applikant biex:

1. isir jaf iktar dwar il-konkors ta' kitba Letteratura għaż-Żgħażaġh 2017
2. isir jaf x'inhuma l-kriterji li jrid iżomm f'moħħu meta jissottometti manuskritt għal dan il-konkors
3. isir jaf x'inhuma t-termini li għandu bżonn ikun jaf qabel ma jissottometti
4. isir jaf jekk huwiex elegibbli biex japplika

### 1. Għanijiet

L-għanijiet ta' dan il-konkors ta' kitba huma:

1. li titqajjem kunxjenza dwar il-letteratura għaż-żgħażaġh
2. li l-awturi jissottomettu rumanzi originali, innovattivi u bla ebda mod didattiċi u moraligġanti għaż-żgħażaġh
3. biex iż-żgħażaġh ikollhom iktar kotba adattati għalihom li jstimulawhom u joffrullhom esperjenza sabiħa u ġdida ta' qari.

## 2. Definizzjonijiet

Għall-konfini ta' dawn il-linji gwida, it-termini li huma użati għandhom dawn id-definizzjonijiet:

### · Applikant

L-Aplikant jista' jkun individwu jew grupp ta' tnejn (jew iktar) min-nies. L-applikant irid ikollu ħakma tajba tal-lingwa Maltija u jissottometti l-Manuskritti tiegħu bil-Malti.

### · Applikazzjoni

L-Aplikazzjoni hija l-formola li l-Aplikant irid jimla u li magħha jrid jehmeż id-dokumenti kollha meħtieġa. Għad-dokumenti li l-Aplikant għandu bżonn, ara punt 3. Jekk l-Aplikazzjoni ma tkunx kompluta u sottomessa fil-ħin, ma titqiesx bħala eliġibbli.

### · Eliġibbli

L-Aplikant ikun eliġibbli jekk ikollu 20 sena jew iktar; jekk jissottometti d-dokumenti kollha meħtieġa lill-Agenzija Żgħażaġh kif imnizzlin f'punt 3. L-Aplikazzjoni tgħaddi għand il-Kunsill u dan jara jekk hix eliġibbli. Jekk l-applikazzjoni ma tkunx eliġibbli ma tgħaddix għand l-evalwaturi u għaldaqstant l-Aplikant jiġi mgharraf minnufih. Madankollu jekk l-Aplikazzjoni tgħaddi għand il-gurija u din tara li l-Manuskritt fih ammont kbir ta' żbalji ortografici, dan ma jibqax eliġibbli.

### · Evalwatur

Il-Kunsill Nazzjonali tal-Ktieb għandu jahtar 3 Evalwaturi biex jevalwaw ix-xogħol sottomess. Kull

Evalwatur għandu jevalwa x-xogħol sottomess b'mod indipendenti u billi jsegwi l-Kriterji tal-Evalwazzjoni mogħtija mill-Kunsill. It-tliet Evalwaturi mbagħad jiltaqgħu flimkien biex jiddiskutu l-Evalwazzjoni tagħhom dwar il-Manuskritt. Waqt din id-diskussjoni għandu jkun hemm chairperson maħtur mill-Kunsill li jmexxi d-diskussjoni u jara li l-Evalwaturi qed jiddiskutu b'mod ġust. L-chairperson m'għandux dritt għall-vot. Xogħlu huwa li jimmodera u li jhejji rapport mid-diskussjoni dwar kull xogħol sottomess. Dan ir-rapport imbagħad għandu jintbagħat lill-Aplikant.

### · Evalwazzjoni

Kull Applikazzjoni eliġibbli tgħaddi għall-Evalwazzjoni li hija msejsa fuq numru ta' Kriterji li qegħdin f'dawn il-linji gwida. Ara punt 5.

### · Kriterji tal-Evalwazzjoni

Il-Kriterji tal-Evalwazzjoni jingħataw lil kull Evalwatur biex jimxi fuqhom meta jkun qed jevalwa l-Manuskritt. Ara punt 5.

- Letteratura għaż-Żgħażaġh

B'Letteratura għaż-Żgħażaġh qed nifhmu li l-Manuskritt ikun immirat lejn żgħażaġh li għandhom bejn it-13 u l-15-il sena u għaldaqstant għadhom jattendu l-iskola sekondarja.

- Linji Gwida

Il-Linji Gwida jgħinu lill-Applikant biex japplika u jieħu sehem f'dan il-konkors.

- Manuskritt

Il-Manuskritt għandu jkun Rumanz originali ta' bejn 20,000 u 25,000 kelma adattat għaż-żgħażaġh. Il-Manuskritt għandu jkollu fuq n-Nom de Plume u mhux l-isem tal-Applikant.

- Nom de Plume

Kull Applikant għandu jkollu wkoll Nom de Plume li juża lilu flok ismu proprju kemm fuq il-Manuskritt kif ukoll fuq is-Sinopsi.

- Originali

Manuskritt Originali huwa Manuskritt innovattiv, frisk u mhux ikkuppjat.

- Rapport

Ir-Rapport jinkiteb dwar kull ktieb b'konsensus tal-Evalwaturi. Dan jintbagħat lil kull Applikant li jieħu sehem f'dan il-Konkors.

- Sinopsi

Is-Sinopsi hija deskrizzjoni ta' mhux aktar minn 500 kelma dwar il-Manuskritt sottomess. F'din is-sinopsi l-Applikant irid inizzel għaliex qed jissottometti x-xogħol tiegħu, dwar xiex inhu, x'nebħu biex jiktbu u għaliex jaħseb li għandu jolqot iż-żgħażaġh ta' bejn 13 u 15-il sena.

- Żgħażaġh

Bit-terminu Żgħażaġh qed nifhmu persuni li għandhom bejn it-13 u l-15-il sena.

### 3. X'għandek bżonn biex tieħu sehem f'dan il-konkors

Mal-Manuskritt l-Applikant għandu jissottometti Sinopsi qasira ta' mhux aktar minn 500 kelma fejn fiha jiġġustifika għaliex kiteb dak li kiteb, dwar xiex inhu, x'nebħu biex kitbu u għaliex jaħseb li l-Manuskritt huwa adattat għaż-Żgħażaġh.

Biex Applikant ikun eligibbli irid jara li għandu dawn l-affarijiet kollha:

1. Karta tal-Applikazzjoni. Irid ikollu kopja waħda bil-firma oriġinali;
2. Fotokopja tal-ID (kopja waħda mehmuża mal-Karta tal-Applikazzjoni);
3. Sinopsis (3 kopji bin-Nom de Plume);
4. Il-Manuskritt (3 kopji bin-Nom de Plume).

L-Applikazzjoni ma tkunx Eligibbli jekk:

1. tiddaħhal wara 12 (nofsinhar) tat-29 ta' Lulju 2016;
2. ma jkunx hemm id-dokumenti kollha;
3. ma jkunx xogħol oriġinali;
4. skont il-ġurija l-Manuskritt ikollu wisq żbalji ortografici.

Iż-Żmien:

L-Applikazzjoni trid tasal għand l-Aġenzija Żgħażaġħ sa 12 (nofsinhar) f'din id-data: 29 ta' Lulju 2016

L-Indirizz:

Aġenzija Żgħażaġħ

Isabelle Mallia

Triq il-Kbira

Santa Venera

4. Min jirbaħ dan il-konkors

Dan il-konkors għandu jrebbaħ lill-aħjar Manuskritt sottomess. Jekk il-ġurija tħoss li mill-Manuskritti sottomessi hemm żewġ kotba ta' kwalità tajba ħafna, allura l-Kunsill Nazzjonali tal-Ktieb jista' jiddeċiedi li jippubblika żewġ Manuskritti.

F'dak il-każ, iż-żewġ rebbieħa jitqiesu fi grad indaqs u ma jkunx hemm l-ewwel u t-tieni premju, imma premju wieħed għal kull rebbieħ. Il-kittieba rebbieħa jieħdu Eur 1000, ċertifikat u trofew kommemorattiv kull wieħed.

Il-Ktieb rebbieh jigi ppubblikat u distribwit fil-ħwienet ewlenin. Il-Kittieb huwa marbut li jagħmel minn 3 sa 5 readings maż-żgħażaġh meta l-ktieb tiegħu jigi ppubblikat.

## 5. Il-Kriterji tal-Evalwazzjoni

Il-Manuskritt rebbieh għandu jkun manuskritt ta' kwalità letterarja għolja ħafna. Ir-Rumanz għandu jipprovdi mhux biss gost lill-qarrej imma esperjenza letterarja li ma tintesiex. Fil-waqt li r-rumanz m'għandux jieħu sura ta' prietka jew lezzjoni, l-esperjenza għandha tmiss id-dinja taż-żgħażaġh u allura fih jista' jinkludi l-ferh u/jew il-wegġhat tagħhom; l-avventuri u/jew il-biżgħat; l-ansjetà u/jew il-fantasija, biex insemmu biss uħud. Kull applikant elegibbli se jigi evalwat fuq dawn il-kriterji:

1. L-Iżvilupp
2. L-Originalità u l-kreattività
3. Il-lingwaġġ
4. Il-Kwalità

### L-Iżvilupp

- In-nisġa: kemm hemm plott koerenti f'dan ir-rumanz u allura kemm tista' tgħid li n-narrazzjoni ssegwi? Kemm hi kredibbli n-nisġa fid-dinja tar-rumanz? F'każ li m'għandekx plott, hemm elementi oħra li r-rumanz iżommuh sħiħ u mhux disġunt?
- Il-karattri: kemm għandek karattri kredibbli? Kemm iġegħluk tirrelata magħhom, tempattizza magħhom, temminhom, tħobbhom, tobogħdhom? Kemm huma żviluppanti u kemm jgħinu biex in-nisġa ssegwi?
- Iż-żmien: Kemm għandu kontroll ta' ħin l-awtur? Kemm taħseb li ż-żmien narrattiv u r-ritmu huma adattati u jmorru id f'id mat-tema u n-nisġa tar-rumanz?

### L-Originalità u l-Kreattività

- It-temi: Kemm taħseb li dan huwa rumanz li jmiss ma' temi li ż-żgħażaġh jistumlawlhom l-interessi tagħhhom?
- L-istil: l-istil huwa adattat għat-temi li jitratta? Kemm huwa stil avventuruz? Kemm huwa stil li jagħmel użu minn mekkanizmi letterarji bħal ngħidu aħna: il-prolessi, l-analessi, il-framing narrative eċċ.
- L-innovazzjoni: Kemm taħseb li fl-aħħar mill-aħħar huwa innovattiv dan ir-rumanz?

### Il-Lingwaġġ

· Il-letterarjetà: Kemm taħseb li f'dan ir-rumanz hemm użu ta' mekkaniżmi letterarji li huma xhieda tal-kapacità tal-awtur?

· Il-lingwaġġ vividu: Kemm huwa lingwaġġ mirqum b'metafori friski, similitudnijiet, xbihat u immagnijiet oriġinali?

· Id-djalogar: Kemm taħseb li huwa djalogar adattat mat-temi u l-karattri li qed jitratta r-rumanz?

#### Il-Kwalità

· Dan ir-rumanz jagħti lill-udjenza li huwa miktub għaliha esperjenza li tibqa'? Huwa rumanz li ma jippritkax, ma jintimidax, ma jridx jgħallem, imma jrid biss jagħti esperjenza sabiħa ta' qari li ma tintesiex?